

ಶ್ರೀವೇಂಕಟೇಶ ಪ್ರಾತಃಸ್ತುತಿ ದೇವೀಕೃತ

{|| ಶ್ರೀವೇಂಕಟೇಶ ಪ್ರಾತಃಸ್ತುತಿ ದೇವೀಕೃತ ||}

ಸಾ ದ್ವಾರದೇಶೇ ಶ್ರೀನಿವಾಸಸ್ಯ ದೇವೀ ಸ್ವಾಮಿಪುಷ್ಕರಿಣೀಂ ದದೃಶೇ ಕೃಶ್ಣ ಸಾರ್ಧಮ್ |
ಸ್ವಾಮಿವರ್ತೇ ಶ್ರೀನಿವಾಸೇತಿ ಸಾ ತಂ ಬ್ರಹ್ಮಾದೀನಾಂ ತಾರಕಂ ಸಮ್ಪ್ರದಧ್ಯಾ || ೧ ||

ದೇವೈಃ ಸಾರ್ಧಂ ಪಾಲನಾರ್ಥಂ ಚ ವಿಷ್ಣುರಸ್ತೈವ ನಿತ್ಯಂ ಪುಷ್ಕರಿಣ್ಯಾಂ ಜಲೇಷು |
ಆತಃ ಸ್ವಾಮಿಪುಷ್ಕರಿಣೀತಿ ಚಾಹುಸ್ತತ್ರ ಸ್ನಾನಂ ಕನ್ಯಕಾನ್ಯಾಶ್ಚ ಚಕ್ರುಃ || ೨ ||

ಶುಚಿಭೂತಾ ಶ್ರೀನಿವಾಸಂ ಚ ದೇವಾಸ್ತಪ್ತಂ ವಿವಿಶುಃ ಶುದ್ಧಭಕ್ತ್ಯಾ ಖಗೇಂದ್ರ |
ಯಥೋಪದಿಷ್ಟಂ ಗುರುಣಾ ತಥೈವ ಚಕ್ರೇ ಕನ್ಯಾಶ್ಚ ಸರ್ವಂ ಖಗೇಂದ್ರ || ೩ ||

ತದಾ ಹರಿದರ್ಶಯಾಮಾಸ ತಸ್ಯೈ ಸ್ವಕಂ ರೂಪಂ ಸುಪ್ರತೀಕೇ ಸುಪೂರ್ಣಮ್ |
ಸಾ ಕನ್ಯಕಾ ಶ್ರೀನಿವಾಸಸ್ಯ ರೂಪಂ ದದರ್ಶ ಭಕ್ತ್ಯಾ ಸ್ವಮನೋಽಭಿರಾಮಮ್ || ೪ ||

ಸುವರ್ಣಚಿತ್ರಂ ವಸನಂ ವಸಾನಂ ಸೋಷ್ಟೀಷಕಂ ಕಣ್ವಕಂ ಸಂದಧಾನಮ್ || ೫ ||

ಮೃಗೋತ್ಥಮದಗ್ಧನೇನ ಸುರಭೀಕೃತದಿಜ್ಮುಖಮ್ |
ಪುಣ್ಣರಿಕವಿಶಾಲಾಕ್ಷಂ ಕಂಬುಗ್ರೀವಂ ಮಹಾಭುಜಮ್ || ೬ ||

ಹೇಮಯಜ್ಞೋಪವೀತಾಂಕಂ ಸಾಕ್ಷಾತ್ಕೃತ್ಪರ್ವಸನ್ನಿಭಮ್ |
ಜಗನ್ಮೋಹನಸೌಂದರ್ಯೇ ಕೋಮಲಾಂಕಂ ಮನೋಹರಮ್ || ೭ ||

ದೃಷ್ಟ್ವಾ ಚ ಕನ್ಯಾ ಮುಮುದೇ ರೋಮಾಂಚೈತಸುಗಾತ್ರಕಾ || ೮ ||

ತದ್ದರ್ಶನಾಹ್ಲಾದಪರಿಪುತಾಶಯಾ ಪ್ರೇಮ್ಣಾಥ ರೋಮಾಶ್ರುಕುಲಾಕುಲೇಕ್ಷಣಾ |

ನನರ್ತ ದೇವೀ ಪುರತಸ್ತಸ್ಯ ವಿಷ್ಣೋಃ ಸಾ ಧ್ವಸ್ತದೋಷಾ ಪರಮಾದರೇಣ |
ಆನಂದ ಮಾಂ ಪಾಹಿ ಸುಖಂ ಚ ದತ್ತಾ ಮುಕುಂದ ಮಾಂ ಪಾಹಿ ವಿಮುಕ್ತಿದಾನಾತ್ || ೯ ||

ಮಾಂ ಪಾಹಿ ನಿತ್ಯಂ ಹ್ಯರವಿನ್ದನೇತ್ರ ಪ್ರಸನ್ನದೃಷ್ಟ್ಯಾ ಕರುಣಾಸುಧಾದ್ರ್ಪ |
ಗೋವಿನ್ದ ಗೋವಿನ್ದ ಸುದುಃಖಿತಾಂ ಮಾಂ ಜ್ಞಾನಾದಿದಾನೇನ ಹಿ ಪಾಹಿ ನಿತ್ಯಮ್ || ೧೦ ||

ಜನಾರ್ದನ ತ್ವಂ ಹಿ ಸುದುಷ್ಟಸಂಗಾನ್ಯಾಮಾದಿರೂಪಾನ್ಸತತಂ ವರ್ಜಯಿತ್ವಾ |
ಹರೇ ಹರೇ ಮಾಂ ಸತತಂ ಪಾಹಿ ದೈತ್ಯಾನ್ಸಮಾಹೃತ್ಯ ಪ್ರಬಲಾನ್ವಿಘ್ನರೂಪಾನ್ || ೧೧ ||

ರಮೇಶ ಮಾಂ ಪಾಹಿ ಚತುರ್ಮುಖೇಶ ವಿಶ್ವೇಶ ಮಾಂ ಪಾಹಿ ಸರಸ್ವತೀಶ |
ರಮೇಶ ಮಾಂ ಪಾಹಿ ನಿದಾನಮೂರ್ತೇ ವೃಂದಾರವೃಂದೈರ್ವಂದಿತಪಾದಪದ್ಮ || ೧೨ ||

ಏವಂ ತು ನತ್ವಾ ಪರಮಾದರೇಣ ತುಷ್ಟಾವ ವಿಷ್ಟುಂ ಪರಮಂ ಪುರಾಣಮ್ |
ಲಕ್ಷ್ಮ್ಯ ಸದಾ ಯೇವಿದಿತಾ ಗುಣಾಶ್ಚ ಅಸಂಖ್ಯಾತಾಃ ಸಂತಿ ವಿಷ್ಣೌ ಚ ವೀಶ || ೧೩ ||

ತೇಷಾಂ ಸಕಾಶಾದತಿಬಾಹುಲ್ಯಸಂಖ್ಯಾ ಗುಣಾ ಹರೌ ತೇವಿದಿತಾ ವೈ ರಮಾಯಾಃ |
ಆತೋ ಹರೇ ಸ್ತವನೇ ಕ್ವಾಸ್ತಿ ಶಕ್ತಿಸ್ತಥಾಪಿ ಯತ್ನಂ ಸ್ತವನೇ ತೇ ಕರಿಷ್ಯೇ || ೧೪ ||

ತವ ಪ್ರಸಾದಾಚ್ಚ ರಮಾಪ್ರಸಾದಾದ್ವಿಧಿಪ್ರಸಾದಾತ್ಪಾರತಿಶಯಪ್ರಸಾದಾತ್ |
ರುದ್ರಪ್ರಸಾದಾತ್ಸ್ತವನಂ ತೇ ಕರಿಷ್ಯೇ ತಥಾಪಿ ವಿಷ್ಣೋ ಮಯಿ ಶಾಂತಿಂ ಕುರುಷ್ವ || ೧೫ ||

ಯದಿ ಪ್ರಸನ್ನೋಽಸಿ ಮಯಿ ತ್ವಮೀಶ ತ್ವತ್ಪಾದಮೂಲೇ ದೇಹಿ ಭಕ್ತಿಂ ಸದೈವ |
ತ್ವದ್ಧರ್ಶನಾದ್ದೇವ ಶುಭಾಶುಭಂ ಚ ನಷ್ಟಂ ಮದೀಯಂ ಹ್ಯಶುಭಂ ಚ ನಿತ್ಯಮ್ || ೧೬ ||

ತ್ವನ್ಮಾಯಯಾ ನಷ್ಟಮಿಮಂ ಚ ಲೋಕಂ ಮದೇನ ಮತ್ತಂ ಬಧಿರಂ ಚಾನ್ಧಭೂತಮ್ |
ಐಶ್ವರ್ಯಯೋಗೇನ ಚ ಯೋ ಹಿ ಮೂಕೋ ಜಾತಃ ಸದಾ ದೀನಗುರ್ವಾದಿಕೇಷು || ೧೭ ||

ಮಾಂ ದೇಹಿ ಐಶ್ವರ್ಯಮನುತ್ತಮಂ ತ್ವತ್ಪಾದಾರವಿನ್ದಸ್ಯ ವಿರುದ್ಧಭೂತಮ್ ।
ತ್ವಂ ದೇವ ಮೇ ದೇಹಿ ಸತಾಂ ಚ ಸಂಗಂ ತವ ಸ್ವರೂಪಪ್ರತಿಪಾದಕಾನಾಮ್ ॥ ೧೮ ॥

ಪುತ್ರಾದೀನಾಮೈಹಿಕಂ ವಾಸುದೇವ ದಗ್ಧ್ವಾ ಚ ಮೇ ದೇಹಿ ಪಾದಾರವಿನ್ದೇ ।
ಸದ್ವೈಷ್ಣವೇ ಕ್ರಿಯಮಾಣಂ ಚ ಕೋಪಂ ದಗ್ಧ್ವಾ ಚ ಮೇ ದೇಹಿ ಪಾದಾರವಿನ್ದೇ ॥ ೧೯ ॥

ದ್ರವ್ಯಾದಿಕೇ ಕ್ರಿಯಮಾಣಂ ಚ ಲೋಭಂ ದಗ್ಧ್ವಾ ವೈ ಮೇ ದೇಹಿ ಪಾದಾಬ್ಜಮೂಲೇ ।
ಪುತ್ರಾದಿಕೇ ಕ್ರಿಯಮಾಣಂ ಚ ಮೋಹಂ ದಗ್ಧ್ವಾ ಚ ಮೇ ದೇಹಿ ಪಾದಾಬ್ಜಮೂಲೇ ॥ ೨೦ ॥

ವಿದ್ಯಾಪುತ್ರದ್ರವ್ಯಜಾತಂ ಮದಂ ಚ ದಗ್ಧ್ವಾ ಚ ಮೇ ದೇಹಿ ಪಾದಾಬ್ಜಮೂಲೇ ।
ಸದ್ವೈಷ್ಣವಾಸಹಮಾನಸ್ವರೂಪಂ ದಗ್ಧ್ವಾ ಮಾತ್ಸರ್ಯಂ ಪಾಹಿ ಮಾಂ ವೇಷ್ಕಟೇಶ ॥ ೨೧ ॥

ಮನ್ತ್ರಂ ಚ ಮೇ ದೇಹಿ ನಿದಾನಮೂರ್ತೇ ಯೇನೈವ ಮೇ ಸ್ಯಾತ್ತವ ಸಂಗಶ್ಚ ಭೂಯಃ ।
ನಾನ್ಯಂ ವೃಣೇ ತವ ಪಾದಾಬ್ಜಸಂಗಾತ್ತದೇವ ಮೇ ದೇಹಿ ಮಮ ಪ್ರಸನ್ನಃ ॥ ೨೨ ॥

ಇತೀರಿತಃ ಶ್ರೀನಿವಾಸಃ ಪ್ರಸನ್ನ ಉವಾಚ ದೇವೋ ಹ್ಯಮೃತಸ್ತ ವಂ ಚ ।
ಅತ್ರೈವ ಕನ್ಯೇ ಪ್ರಜಪಸ್ವ ಮನ್ತ್ರಂ ಸುಗೋಪ್ಯರೂಪಂ ಪರಮಾದರೇಣ ॥ ೨೩ ॥

ವಕ್ಷ್ಯಾಮಿ ಮನ್ತ್ರಂ ಪರಮಾದರೇಣ ಶೃಣ್ವದ್ಯ ಭಕ್ತ್ಯಾ ಪರಮಾದರೇಣ ।
ಅಂತಃಸ್ಥಮನ್ತ್ರಂ ಹ್ಯಾದ್ಯಸಂಯುಕ್ತಮೇವ ಸಬಿನ್ದ ತದ್ವತ್ಸ್ವ ಶ್ವಕಾದ್ಯೇನ ಯುಕ್ತಮ್ ॥ ೨೪ ॥

ಏಕಾರಯುಕ್ತಂ ಪ್ರಥಮಾಂತಃಸ್ಥಯುಕ್ತಂ ಸಮತ್ರಿಕೋಣೇ ಚೋಷ್ಮಣಾ ಸಂಯುತಂ ಚ ।
ತಕಾರಸಕ್ತಂ ಸ್ಪರ್ಶಮನ್ತ್ರಃ ಸ್ಥಯುಕ್ತಮಾದ್ಯಂತ ಓಂಕಾರಸಮನ್ವಿತಂ ಚ ॥ ೨೫ ॥

ಅನೇನ ಮನ್ತ್ರೇಣ ತವೇಷ್ಟಿತಂ ಚ ಭವೇದ್ಧಿ ಕನ್ಯೇ ನಾತ್ರ ವಿಚಾರ್ಯಮಸ್ತಿ ।
ಏವಂ ಸ ಉಕ್ತ್ವಾ ಶ್ರೀನಿವಾಸೋ ಹರಿಸ್ತು ಪ್ರತೀಕವದ್ಧಶ್ವಯಾಮಾಸ ರೂಪಮ್ ॥ ೨೬ ॥

ನತ್ವಾ ತು ಸಾ ಶ್ರೀನಿವಾಸಂ ಚ ದೇವೀ ಉವಾಸ ಹ ಸ್ವಾಮಿಸರಃಸಮೀಪೇ |
ತಸ್ಮಿನ್ನಿನೇ ಬ್ರಾಹ್ಮಣಾದೀಂಶ್ಚ ಸರ್ವಾನ್ಸಂತರ್ಪಯಾಮಾಸ ಚ ಷಡ್ರಸಾನ್ನೈಃ || ೨೭ ||

ಸಾಯಂಜ್ಞಾಲೇ ಶ್ರೀನಿವಾಸಸ್ಯ ದೃಷ್ಟ್ವಾ ಉತ್ಸಾಹರೂಪೈಃ ಶ್ರೀನಿವಾಸಪ್ರತಿರೈಃ |
ಸಾಕಂ ಭಕ್ತ್ಯಾ ಸಮ್ಪ್ರಣಮ್ಯಾಥ ದೇವೀ ಪ್ರದಕ್ಷಿಣಂ ಶ್ರೀನಿವಾಸಸ್ಯ ಸುಷ್ಠು || ೨೮ ||

ನನರ್ತ ದೇವೀ ಸುಪ್ರತೀಕಸ್ಯ ಚಾಗ್ರೇ ಲಜ್ಜಾಂ ತ್ಯಕ್ತ್ವಾ ಜಯ ದೇವೇತಿ ಚೋಕ್ತ್ವಾ |
ಆನೃತ್ತಕಾಲೇ ಚ ಹರೇಶ್ಚ ವಕ್ತ್ರಂ ದೃಷ್ಟ್ವಾ ಚ ದೃಷ್ಟ್ವಾ ತು ಪರಂ ನನರ್ತ || ೨೯ ||

ಮಮಾದ್ಯ ಗಾತ್ರಂ ಪಾವಿತಂ ಶ್ರೀನಿವಾಸ ಮಮಾದ್ಯ ನೇತ್ರಂ ಸಫಲಂ ಸಂಬಭೂವ |
ಮಮಾದ್ಯ ಪಾದೌ ಸಾರ್ಥಕೌ ಚೈವ ಜಾತೌ ಪ್ರದಕ್ಷಿಣಂ ಶ್ರೀನಿವಾಸೇಶ ಕೃತ್ವಾ || ೩೦ ||

ಹಸ್ತೌ ಚ ಮೇ ಸಾರ್ಥಕಾವದ್ಯ ಜಾತೌ ಆಗ್ರೇ ಕೃತ್ವಾ ಹಸ್ತಶಬ್ದಂ ಮುರಾರೇಃ |
ಏವಂ ವದಂತೀ ಪ್ರೀಣಯಂತೀ ಚ ದೇವಂ ಜಗಾಮ ಸಾ ಸ್ತೋತ್ರವಚಃ ಕದಮ್ಬೈಃ || ೩೧ ||

ದೇವಾಸ್ತದಾ ದುನ್ಮಂಭಯೋ ವಿನೇದಿರೇ ತನ್ಮಸ್ತಕೇ ಪುಷ್ಪವೃಷ್ಟಿಂ ಚ ಚಕ್ರುಃ |
ತಸ್ಮಿನ್ಕಾಲೇ ಉಭಯೋಃ ಪಾರ್ಶ್ವಯೋಶ್ಚ ನೃತ್ಯಂ ಚಕ್ರುರ್ದೇವತಾವಾರನಾರ್ಯಃ || ೩೨ ||

ತಥೈವ ತಾಸ್ತಲಶಬ್ದಂ ಚ ಕೃತ್ವಾ ತದಾ ಸರ್ವಾ ನಮನಂ ಚಾಪಿ ಚಕ್ರುಃ |
ಆನಂದಶೈಲೇ ಸರ್ವದಾ ತ್ವಿತ್ಥಮೇವ ಸಾ ಸರ್ವದಾ ನರ್ತಯಂತೀ ಚ ವೀನ್ದ್ರ || ೩೩ ||

ಆನಂದಮಗ್ನಾ ಸಾಪಿ ದೇವೀ ಜಗಾಮ ಸ್ವಮಾಶ್ರಮಂ ಜೈಗಿಷವ್ಯೇಣ ಸಾರ್ಥಮ್ |
ಯಾತ್ರಾಮೇವಂ ಯೇ ನ ಕುರ್ವಂತಿ ವೀನ್ದ್ರ ತೇಷಾಂ ಚ ಸರ್ವಂ ನಿಷ್ಫಲಂ ಚಾಹುರಾರ್ಯಾಃ || ೩೪ ||

ಗತ್ವಾಶ್ರಮಂ ಜೈಗಿಷವ್ಯೇಣ ಸಾರ್ಥಂ ಗುರುಂ ತ್ವಪೃಚ್ಛದ್ವೇಜ್ಯಟೇಶಸ್ಯ ಮನ್ತ್ರಮ್ |
ಮನ್ತ್ರಸ್ಯಾರ್ಥಂ ಬ್ರೂಹಿ ಮೇ ಜೈಗಿಷವ್ಯ ಮನ್ತ್ರಾ ವೃತ್ತಿಂ ಕುರ್ವತಾಂ ವೈ ಫಲಾಯ || ೩೫ ||

ಜೈಗೀಷವ್ಯ ಉವಾಚ |

ಶೃಣುಷ್ಟ ಭದ್ರೇ ವೇಂಙ್ಮಟೇಶಸ್ಯ ನಾಮ್ನಸ್ತ್ವರ್ಥಂ ಶ್ರುತ್ವಾ ಹೃದಯೇ ಸಂನಿಧತ್ಸ್ವ || ೩೬ ||

ವಿತಿ ಹ್ಯುತ್ತಮವಾಚೇ ಸ್ಯಾದ್ಯೇತಿ ಜ್ಞಾನಮುದಾಹೃತಮ್ |

ಕಕಾರಃ ಸುಖವಾಚೇ ಸ್ಯಾಟ್ಠೇತಿ ಚಿತ್ತಮುದಾಹೃತಮ್ || ೩೭ ||

ಈಶತ್ವಮಾತ್ಮವಾಚೇ ಸ್ಯಾದೇವಂ ಜ್ಞೇಯಂ ತು ಕನ್ಯಕೇ |

ಪೂರ್ಣಜ್ಞಾನಂ ಸುಖಂ ವಿತ್ತಂ ವ್ಯಾಪ್ತತ್ವಾದ್ವ್ಯಜ್ಯಟಾಭಿಧಃ || ೩೮ ||

ವ್ಯ (ವೇ) ಮಿನ್ರಿ ಯಾದಿಕಂ ಪ್ರೋಕ್ತಂ ವ್ಯಜ್ಯಭೂತಂ ಹರೌ ಯತಃ |

ಕಟಶ್ಚ ಸಮುದಾಯಾರ್ಥೋ ವ್ಯಂ (ವೇಂ) ಕಟಶ್ಚೇನ್ರಿ ಯೌಘಕಃ || ೩೯ ||

ಸ್ವಸ್ಮಿನ್ನೇರಯತೇ ಯಸ್ಮಾತ್ಸ್ಮಾದ್ವ್ಯಜ್ಯಟನಾಮಕಃ |

ವಿಷಯೇ ಪ್ರೇಷಯೇನ್ನಿತ್ಯಮತೋ ವ್ಯಜ್ಯಟನಾಮಕಃ || ೪೦ ||

ವಿಶಿಷ್ಟಜ್ಞಾನರೂಪತ್ವಾದ್ಯೇತಿ ಮುಕ್ತಾಃ ಸದಾ ಸ್ಮೃತಾಃ |

ಮುಕ್ತಾನಾಂ ಚ ಸಮೂಹಸ್ತು ವ್ಯಜ್ಯಟೇತಿ ಪ್ರಕೀರ್ತಿತಃ || ೪೧ ||

ಸದಾ ಮುಕ್ತಸಮೂಹಾನಾಮೀಶತ್ವಾದ್ವ್ಯಜ್ಯಟಾಭಿಧಃ |

ಲಿಙ್ಗದೇಹಮತೋ ಜೀವೋ ವ್ಯಜ್ಯಟೇತಿ ಸಮಾಹೃತಃ || ೪೨ ||

ಲಿಙ್ಗಾನಾಂ ಚೈವ ಸ್ವಾಮಿತ್ವಾದ್ವ್ಯಜ್ಯಟೇಶೇತಿ ಸಂಜ್ಞಿತಃ |

ದೈತ್ಯಾನಾಂ ಚ ಸಮೂಹಸ್ತು ಜ್ಞಾನಾದಿವಿಧುರಾ ಯತಃ |

ಅತೋ ದೈತ್ಯಸಮೂಹಸ್ತು ವ್ಯಜ್ಯಟೇತಿ ಪ್ರಕೀರ್ತಿತಃ || ೪೩ ||

ತೇಷಾಂ ಸಂಹರಣೇ ಈಶಸ್ತ್ವತೋ ವ್ಯಜ್ಯಟನಾಮಕಃ |

ಅನನ್ದಸ್ಯ ವಿರುದ್ಧತ್ವಾತ್ಯಾಮಕ್ರೋಧಾದಯೋ ಗುಣಾಃ ॥ ೪೪ ॥

ವ್ಯಜ್ಯಟಾ ಇತಿ ಸಮ್ಪ್ರೀಕ್ತಾಸ್ತೇಷಾಂ ನಾಶಯಿತಾ ಪ್ರಭುಃ |
ಅತಸ್ತು ವ್ಯಜ್ಯಟೇಶಾಽಽಽ ಏವಂ ಜ್ಞಾತ್ವಾ ಜಪಂ ಕುರು ॥ ೪೫ ॥

ಏವಂ ವ್ಯಜ್ಯಟಮಾಹಾತ್ಮ್ಯಂ ಶ್ರುತ್ವಾ ದೇವೀ ಖಗೇಶ್ವರ |
ನಿದ್ರಾಂ ಚಕಾರ ತತ್ರೈವ ರಾತ್ರೌ ಪಿತ್ರಾ ಸಹೈವ ಚ |
ಬ್ರಾಹ್ಮೇ ಮುಹೂರ್ತೇ ಚೋತ್ಥಾಯ ಹೃದಿ ಸಸ್ಮಾರ ಕನ್ಯಕಾ ॥ ೪೬ ॥

(ವ್ಯಜ್ಯಟೇಶಸ್ಯ ಪ್ರಾತಃ ಸ್ತುತಿಃ) |
ಶ್ರೀವ್ಯಜ್ಯಟೇಶಶ್ಚ ನೃಸಿಂಹಮೂರ್ತಿಃ ಶ್ರೀವರದರಾಜಶ್ಚ ವರಾಹಮೂರ್ತಿಃ |
ಶ್ರೀರಙ್ಗಶಾಯೀ ಚ ಅನಂತಶಾಯೀ ಕುರ್ವಂತು ಸರ್ವೇ ಮಮ ಸುಪ್ರಭಾತಮ್ ॥ ೪೭ ॥

ಶ್ರೀಕೃಷ್ಣಮೂರ್ತಿಶ್ಚ ಗದಾಧರಶ್ಚ ಶ್ರೀವಿಷ್ಣುಪಾದಸ್ತು ಪ್ರಯಾಗವಾಸಃ |
ನಾರಾಯಣಃ ಶ್ರೀಬದರೀನಿವಾಸಃ ಕುರ್ವಂತು ಸರ್ವೇ ಮಮ ಸುಪ್ರಭಾತಮ್ ॥ ೪೮ ॥

ದಾಮೋದರೋ ವೈ ತ್ರಿಜಗನ್ನಿವಾಸಃ ಶ್ರೀಪಾಣ್ಡುರಙ್ಗಶ್ಚ ನೃಸಿಂಹದೇವಃ |
ಶ್ರೀರಾಮದೇವಶ್ಚ ಅಮೋಘವಾಸಃ ಕುರ್ವಂತು ಸರ್ವೇ ಮಮ ಸುಪ್ರಭಾತಮ್ ॥ ೪೯ ॥

ಶ್ರೀಧರ್ಮಪುತ್ರಶ್ಚ ನೃಸಿಂಹಮೂರ್ತಿಃ ಶ್ರೀಪಿಪ್ಪಲಸ್ಥಶ್ಚ ಮುಹಲ್ಲವಾಸಃ |
ಕೋಲಾನೃಸಿಂಹಃ ಶೂರ್ಪಕಾರಸ್ಥ ಸಿಂಹಃ ಕುರ್ವಂತು ಸರ್ವೇ ಮಮ ಸುಪ್ರಭಾತಮ್ ॥ ೫೦ ॥

ಚತುರ್ಮುಖಶ್ಚಾರುಸರಸ್ವತೀ ಚ ಸ್ವಭಾರತೀ ಶರ್ವಸುಪರ್ಣಶೇಷಾಃ |
ಉಮಾಮಹೇಂದ್ರಶ್ಚ ಶಚೀಮುಖಾಸ್ತಾಃ ಕುರ್ವಂತು ಸರ್ವೇ ಮಮ ಸುಪ್ರಭಾತಮ್ ॥ ೫೧ ॥

ದ್ವಾರಾವತೀ ಕಾಶಿಕಾವಂತಿಕಾ ಚ ಪ್ರಯಾಗಕಾಞ್ಚೌ ಮಧುರಾಪುರೀ ಚ |

ಮಾಯಾವತೀ ಹಸ್ತಿಮತೀ ಪುರೀ ಚ ಕುರ್ವಂತು ಸರ್ವೇ ಮಮ ಸುಪ್ರಭಾತಮ್ || ೫೧ ||

ಭಾಗೀರಥೀ ಚೈವ ಸರಸ್ವತೀ ಚ ಗೋದಾವರೀ ಸಿಂಧುಕೃಷ್ಣೇ ಚ ವೇಣೀ |
ಕಲಿನ್ದಕನ್ಯಾ ಯಮುನಾ ಚ ನರ್ಮದಾ ಕುರ್ವಂತು ಸರ್ವೇ ಮಮ ಸುಪ್ರಭಾತಮ್ || ೫೨ ||

ವಿತಸ್ತಿಕಾವೇರಿಸತುಙ್ಗಭದ್ರಾಃ ಸುವಜ್ಜರಾ ಭೀಮರಥೀ ವಿಪಾಶಾ |
ಸುತಾಮೃಪರ್ಣೀ ಚ ಪಿನಾಕಿನೀ ಚ ಕುರ್ವಂತು ಸರ್ವೇ ಮಮ ಸುಪ್ರಭಾತಮ್ || ೫೩ ||

ಸ್ವಾಮಿಪುಷ್ಕರಿಣೀ ಚೈವ ಸುವರ್ಣಮುಖರೀ ತಥಾ |
ಶ್ರೀಪಾಣ್ಡವೀ ತೌಂಬರುಶ್ಚ ಕಪಿಲಾ ಪಾಪನಾಶಿನೀ || ೫೪ ||

ಗುರುವರ್ಸಿಠಃ ಕೃತುರಜ್ಞಿರಾಶ್ಚ ಮನುಃ ಪುಲಸ್ತ್ಯಃ ಪುಲಹಶ್ಚ ಗೌತಮಃ |
ರೈಭ್ಯೋ ಮರೀಚಿಶ್ಚ ವನಶ್ಚ ದಕ್ಷಃ ಕುರ್ವಂತು ಸರ್ವೇ ಮಮ ಸುಪ್ರಭಾತಮ್ || ೫೫ ||

ಸಪ್ತಾರ್ಣವಾಃ ಸಪ್ತ ಕುಲಾಚಲಾಶ್ಚ ದ್ವೀಪಾಶ್ಚ ಸಪ್ತೋಪವನಾನಿ ಸಪ್ತ |
ಭೂರಾದಿಕಾನಿ ಭುವನಾನಿ ಸಪ್ತ ಕುರ್ವಂತು ಸರ್ವೇ ಮಮ ಸುಪ್ರಭಾತಮ್ || ೫೬ ||

ಮಾನ್ಧಾತಾ ನಹುಷೋಽಮ್ಬರೀಷಸಗರೌ ರಾಜಾ ನಲೋ ಧರ್ಮರಾಟ್-
ಪ್ರಹ್ಲಾದಃ ಕೃತುರಾಡ್ವಿಭೀಷಣಗಯೌ ವ್ಯಾಸೋ ಹನೂಮಾನಪಿ |
ಅಶ್ವತ್ಥಾಮ ಕೃಪಾವುಮಾ ದ್ರುಪದಜಾ ಶ್ರೀಜಾನಕೀ ತಾರಕಾ
ಮನ್ದೋದರ್ಯಖಿಲಾಃ ಪ್ರಭಾತಸುಮಹಂ ಕುರ್ವಂತು ನಿತ್ಯಂ ಹರೇ || ೫೭ ||

ಅಶ್ವತ್ಥಸ್ಯ ವನಾನಿ ಕಿಂ ಚ ತುಲಸೀಧಾತ್ರೀವನಾನಿ ಪ್ರಭೋ
ಪುನ್ನಾಗಸ್ಯ ವನಾನಿ ಚಂಪಕವನಾನ್ಯನ್ಯಾನಿ ಪುಷ್ಪಾಣಿ ಚ |
ಮನ್ದಾರಸ್ಯ ವನಾನಿ ಯಾನಿ ಚ ಹರೇಃ ಸೌಗಂಧಿಕಾನ್ಯಪ್ಯಹೋ
ನಿತ್ಯಂ ತಾನಿ ದಿಶಂತು ಮತ್ಪ್ರಮುದಿತಂ ಶ್ರೀವೇಂಕಟೇಶ ಪ್ರಭೋ || ೫೮ ||

ಏವಂ ಸ್ಮೃತ್ವಾ ಶ್ರೀನಿವಾಸಸ್ಯ ದೇವೀ ಕೃತ್ವಾ ಶೌಚಂ ಜೈಗಿಷವ್ಯೇಣ ಸಾಕಮ್ |
ಸ್ನಾತುಂ ಯಯೌ ಪುಷ್ಕರಿಣೀಂ ಹರೇಶ್ಚ ಸ್ನಾನಂ ಸಮ್ಯಕ್ತತ್ರ ಚಕಾರ ದೇಶೇ |
ಸಮ್ಯಗ್ವಿಪ್ರಾಪ್ತಾ ವ್ಯಜ್ರಾಟೀಶಸ್ಯ ಮನ್ತ್ರ ಮುವಾಚ ಸಾ ಜೈಗಿಷವ್ಯಂ ಗುರುಂ ಚ || ೬೦ ||

ಇತಿ ಶ್ರೀಗಾರುಡೇ ಮಹಾಪುರಾಣೇ ಉತ್ತರಖಂಡೇ ತೃತೀಯಾಂಶೇ ಬ್ರಹ್ಮಕಾಂಡೇ
ದೇವೀ ಕೃತವೇಜ್ರಾಟೀಶದರ್ಶನತತ್ಸ್ಮತ್ಯಾದಿವರ್ಣನಂ ನಾಮ ಪಂಚವಿಂಶೋಧ್ಯಾಯಃ ||

Garuda Purana 3,25.1-60

Proofread by YV Malleswara Rao malleswararaoy at yahoo.com

and Avinash Sathye

Please send corrections to sanskrit@cheerful.com

Last updated ತೋದಯ

<http://sanskritdocuments.org>

Venkatesha Pratah Stuti Lyrics in Kannada PDF

% File name : venkaTeshaprAtaHstutigaruDapurANa.itx

% Category : suprabhAta

% Location : doc_vishhnu

% Author : Traditional

% Language : Sanskrit

% Subject : philosophy/hinduism/religion

% Proofread by : Malleswara Rao Yellapragada malleswararaoy at yahoo.com and Avinash Sathaye

% Description-comments : Garuda Purana 3,25.47-59

% Latest update : August 4, 2012

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website